

పచ్చదనంతో అందరికీ ఆరోగ్యం

భీమారం, న్యూస్టుడే: పచ్చదనంతో అందరికీ ఆరోగ్యవంతమైన జీవితాన్ని అందించవచ్చునని, ప్రతిఒక్కరూ ఇంటింటా మొక్కలు నాటి ఆహ్లాదకరమైన వాతావరణాన్ని కల్పించాలని కిట్స్ కళాశాల ఇన్‌ఛార్జ్ ప్రిన్సిపాల్ పింగిలి రమేష్‌రెడ్డి అన్నారు. హసన్‌పర్తిలోని కిట్స్ ఇంజినీరింగ్ కళాశాలలో శనివారం ఎస్‌ఎస్‌ఎస్ ఆధ్వర్యంలో వనమహోత్సవ కార్యక్రమాన్ని నిర్వహించారు. ఈ కార్యక్రమాన్ని ఆయన లాంఛనంగా ప్రారంభిస్తూ ప్రతి విద్యార్థి మొక్కలు నాటి పర్యావరణ కాలుష్యాన్ని అరికట్టాలని ఆకాంక్షించారు. కళాశాల ఎస్‌ఎస్ ఎస్ ప్రోగ్రాం ఆఫీసర్ చంద్రశేఖర్‌రావు మాట్లాడుతూ ఎస్‌ఎస్‌ఎస్ విద్యార్థులు సమాజ సేవలో ముందుండాలని

కోరారు. ఈ సందర్భంగా ఎస్‌ఎస్‌ఎస్ విద్యార్థులు కళాశాల ప్రాంగణంలో మొక్కలను నాటారు. ఈ కార్యక్రమంలో ప్రొఫెసర్లు శ్రీదర్, రవీందర్‌రావు, డాక్టర్ డి.ప్రభాకరాచారి తదితరులు పాల్గొన్నారు.



మొక్కకు నీరు పోస్తున్న ఇన్‌ఛార్జ్ ప్రిన్సిపాల్ పి.రమేష్‌రెడ్డి